



महाईन्यूज



डॉक्टरांची चिट्ठी हातात; औषधांसाठी रुग्ण बाहेर!

WWW.MAHAENEWS.COM

गुरुवार, दि. 24 सप्टेंबर 2026

पुणे, पिंपरी-चिंचवड आवृत्ती



MAHAENEWS.COM

लढाई सत्याची... लोकशाहीच्या हक्काची!

युक्रेनचे राष्ट्राध्यक्ष झेलेन्स्की यांचे भारताला आवाहन रशियाकडून तेल खरेदी बंद करा!



महाईन्यूज । नवी दिल्ली

युक्रेनचे राष्ट्राध्यक्ष व्होलोदिमिर झेलेन्स्की यांनी भारताने रशियाकडून तेल खरेदी थांबवावी, असे आवाहन केले आहे. भारत, चीन आणि तुर्की हे देश रशियाकडून मोठ्या प्रमाणात ऊर्जा खरेदी करत असल्याने या व्यापारातून रशियाच्या अर्थव्यवस्थेला आधार मिळत असल्याचा दावा त्यांनी केला. हे देश रशियासोबतचा ऊर्जा व्यापार थांबवतील, तर मॉस्कोवर युद्ध थांबवण्यासाठी आर्थिक दबाव वाढू शकतो, असे झेलेन्स्की यांनी म्हटले.

'वॉल स्ट्रीट जर्नल'ला दिलेल्या मुलाखतीत झेलेन्स्की यांनी भारत, चीन आणि अमेरिकेने एकत्रितपणे रशियावर दबाव आणण्याची गरज व्यक्त केली. रशियाची युद्ध करण्याची क्षमता कमी करण्यासाठी ऊर्जा व्यापारावर निर्बंध महत्वाचे ठरू शकतात, असा त्यांचा दावा आहे. संयुक्त राष्ट्रांच्या महासभेच्या पार्श्वभूमीवर त्यांनी हे वक्तव्य केले.

अमेरिकेचे राष्ट्राध्यक्ष डोनाल्ड ट्रम्प यांनी १८ सप्टेंबर २०२६ रोजी रशिया आणि इराणवरील निर्बंधांशी संबंधित कायद्यावर स्वाक्षरी केली आहे. या कायद्यानुसार रशियन तेल

किंवा गॅस खरेदी करणाऱ्या देशांवर १०० टक्क्यांपर्यंत अतिरिक्त शुल्क लावण्याचा अधिकार अमेरिकेच्या राष्ट्राध्यक्षांना मिळतो. मात्र, भारतावर असे शुल्क आपोआप लागू झालेले नाही. कोणत्या देशावर आणि किती शुल्क लावायचे, याचा निर्णय अमेरिकन प्रशासन घेऊ शकते.

झेलेन्स्की यांनी ट्रम्प यांनी या अधिकारांचा वापर करून रशियावर दबाव वाढवावा, अशी अपेक्षा व्यक्त केली आहे. रशियाचे राष्ट्राध्यक्ष व्लादिमीर पुतीन यांनी तणाव कमी करण्यास नकार दिल्यास अमेरिकेने उपलब्ध आर्थिक दबावाच्या साधनांचा

'भारत, चीनने तेल खरेदी थांबवली तर...'

भारत, चीन आणि तुर्की हे रशियाच्या ऊर्जा व्यापारातील महत्वाचे भागीदार असल्याचा दावा झेलेन्स्की यांनी केला आहे. या देशांनी रशियाकडून तेल खरेदी थांबवल्यास मॉस्कोच्या अर्थव्यवस्थेवर परिणाम होऊन युद्ध थांबवण्यासाठी दबाव वाढू शकतो, असे त्यांनी म्हटले.



वापर करावा, असे त्यांनी म्हटले.

दरम्यान, भारताची रशियाकडून होणारी कच्च्या तेलाची आयात अलीकडे काही प्रमाणात घटली आहे. मात्र, रशिया अद्याप भारतासाठी महत्वाचा तेलपुरवठादार आहे. भारताची भूमिका ऊर्जा सुरक्षा, देशांतर्गत गरज आणि तेलाच्या उपलब्ध पर्यायांवर आधारित असल्याचे भारताकडून यापूर्वी स्पष्ट करण्यात आले आहे. त्यामुळे झेलेन्स्की यांच्या आवाहनामुळे भारत-रशिया ऊर्जा व्यापार आणि त्यावरून अमेरिका व युक्रेनकडून वाढत असलेला आर्थिक दबाव पुन्हा चर्चेत आला आहे.

भारताची
भूमिका काय?

भारताची कच्च्या तेलाची गरज मोठ्या प्रमाणात आयातीवर अवलंबून आहे. त्यामुळे ऊर्जा सुरक्षा आणि देशांतर्गत गरजा लक्षात घेऊन भारत विविध देशांकडून तेल खरेदी करतो. रशियाकडून स्वस्त दरात मिळणाऱ्या कच्च्या तेलामुळे भारताने तेथून आयात सुरू ठेवली असून, झेलेन्स्की यांच्या आवाहनांतर भारताच्या ऊर्जा धोरणाकडे पुन्हा लक्ष लागले आहे.

'हिवाळ्यापूर्वी युद्ध
संपवायचं आहे'

झेलेन्स्की यांनी ट्रम्प यांनी या कायद्याचा वापर रशियावर दबाव आणण्यासाठी करावा, अशी अपेक्षा व्यक्त केली. रशियाचे राष्ट्राध्यक्ष व्लादिमीर पुतीन यांनी युद्धातील तणाव कमी करण्यास नकार दिल्यास ट्रम्प यांनी या कायद्यातील अधिकारांचा वापर करावा, असे त्यांनी म्हटल्याचे रायटर्सनेही वृत्त दिले आहे. "हे युद्ध शक्य तितक्या लवकर संपवायचे आहे. हिवाळ्यापूर्वी संपले तर अधिक चांगले," असे झेलेन्स्की यांनी संयुक्त राष्ट्रांच्या महासभेच्या पार्श्वभूमीवरील चर्चेत म्हटले.



म्हाडा पुणे मंडळाच्या घरांच्या सोडतीत ४४ हजार अर्ज

म्हाडाच्या पुणे मंडळांतर्गत ४ हजार ४६२ घरांसाठी अर्ज भरण्यास १५ ऑक्टोबरपर्यंत मुदतवाढ

महाईन्यूज । पुणे

म्हाडाच्या पुणे मंडळाच्या ४,४६२ घरांच्या सोडतीसाठी अर्ज भरण्याच्या प्रक्रियेला मोठा प्रतिसाद मिळत असून, इच्छुकांसाठी अर्ज करण्याची मुदत १५ ऑक्टोबर २०२६ पर्यंत वाढविण्यात आली आहे. आतापर्यंत ८२ हजार २२३ इच्छुकांनी अर्ज भरले असून, त्यापैकी ४४ हजार ५३१ अर्जदारांनी अनामत रकमेसह अर्ज सादर केले आहेत. अनामत रकमेसह दाखल झालेले अर्जदारच सोडतीत सहभागी होणार आहेत.

पुणे मंडळाने ऑगस्टमध्ये या सोडतीची जाहिरात प्रसिद्ध करून १४ ऑगस्टपासून अर्जविक्री व स्वीकृती प्रक्रिया सुरू केली होती. या सोडतीमध्ये १५ टक्के सामाजिक गृहनिर्माण योजनेतील १,४९१ घरे आणि २० टक्के सर्वसमावेशक योजनेतील २,९७१ घरे, अशी एकूण

४,४६२ घरांचा समावेश आहे. अर्ज भरताना काही तांत्रिक अडचणी येत असल्याच्या तक्रारी तसेच गणेशोत्सवाच्या काळात अर्जविक्री-स्वीकृती प्रक्रियेचा वेग कमी झाल्याने मुदतवाढ देण्यात आली. आता इच्छुकांना १५ ऑक्टोबरपर्यंत अनामत रकमेसह अर्ज करता येणार



आहे. त्यानंतर पुढील प्रक्रिया पूर्ण करून २५ नोव्हेंबर २०२६ रोजी सोडत काढण्यात येणार आहे. यापूर्वी सोडत १३ ऑक्टोबरला होणार होती. पुण्यातील २० टक्के योजनेतील ही शेवटची सोडत असल्याने या घरांना मोठा प्रतिसाद मिळत आहे. अर्ज करण्यासाठी अद्याप

कालावधी शिल्लक असल्याने अनामत रकमेसह अर्जांची संख्या एक लाखांपर्यंत पोहोचण्याची शक्यता पुणे मंडळाने व्यक्त केली आहे. म्हाडाच्या पुणे मंडळाच्या या सोडतीकडे पुणे, पिंपरी-चिंचवड आणि परिसरातील नागरिकांचे लक्ष लागले आहे. विविध उत्पन्न गटातील

नागरिकांना या योजनेतून परवडणाऱ्या दरात घर मिळण्याची संधी उपलब्ध झाली आहे. अर्जदारांनी अर्ज भरताना आवश्यक कागदपत्रे आणि अनामत रकमेची प्रक्रिया वेळेत पूर्ण करणे आवश्यक आहे. मुदतवाढीमुळे अर्ज करू न शकलेल्या इच्छुकांना आणखी एक संधी मिळाली आहे.

सोडतीला मुदतवाढ

अर्ज प्रक्रियेदरम्यान तांत्रिक अडचणी किंवा इतर कारणांमुळे काही नागरिकांना अर्ज पूर्ण करता आला नव्हता. मुदतवाढीमुळे अशा नागरिकांना दिलासा मिळाला आहे. अर्जदारांनी अंतिम मुदतीची प्रतीक्षा न करता लवकरात लवकर अर्ज प्रक्रिया पूर्ण करण्याचे आवाहन करण्यात आले आहे. अर्जांची छाननी आणि पुढील प्रशासकीय प्रक्रिया पूर्ण झाल्यानंतर पात्र अर्जदारांचा सोडतीत समावेश केला जाईल.

लाली लिपस्टिक लावली म्हणजे अक्कल येते असं नाही; ठोंबरेंची चाकणकरांवर टीका!

महाईन्यूज । पुणे

राष्ट्रवादी काँग्रेसच्या नेत्या रुपाली चाकणकर आणि रुपाली ठोंबरे पाटील यांच्यातील शाब्दिक संघर्ष पुन्हा एकदा चर्चेत आला आहे. रुपाली चाकणकर यांनी आपल्यावर होणाऱ्या आरोपांच्या संदर्भात सावित्रीबाई फुले यांचा दाखला देत आपणही 'सावित्रीची लेक' म्हणून लढत असल्याचे म्हटले होते. या वक्तव्यावर रुपाली ठोंबरे पाटील यांनी तीव्र आक्षेप घेतला.

चाकणकर यांनी माध्यमांशी बोलताना आपल्यावर करण्यात आलेले आरोप खोटे असल्याचे सांगत, त्याविरोधात आपण न्यायालयीन पातळीवर लढत असल्याचे म्हटले. चारित्र्यावर होणारे आरोप सावित्रीबाई फुले यांनीही



सुमारे दोनशे वर्षांपूर्वी सहन केल्याचा संदर्भ देत, आपणही या संघर्षाचा सामना करत असल्याचे त्यांनी नमूद केले. या वक्तव्यावर प्रतिक्रिया देताना रुपाली ठोंबरे पाटील यांनी सावित्रीबाई फुले यांच्या सामाजिक कार्याचा दाखला देत चाकणकरांवर टीका केली. महात्मा ज्योतिराव फुले आणि सावित्रीबाई फुले यांनी अंधश्रद्धेविरोधात जनजागृती आणि सामाजिक सुधारणांसाठी आयुष्य वेचले, असे सांगत चाकणकरांनी

सावित्रीबाईंच्या नावाचा संदर्भ देण्यावर ठोंबरे पाटील यांनी प्रश्न उपस्थित केला.

ठोंबरे पाटील यांनी महिला आयोगाच्या माजी अध्यक्षपदाचा संदर्भ देत चाकणकरांच्या भूमिकेवरही आरोप केले. महिलांना संरक्षण आणि आधार देण्याची जबाबदारी असलेल्या संस्थेच्या कामकाजाबाबत त्यांनी प्रश्न उपस्थित केले. हे आरोप ठोंबरे पाटील यांच्या राजकीय भूमिकेचा

भाग असून, संबंधित प्रकरणावरून यापूर्वीही दोन्ही नेत्यांमध्ये आरोप-प्रत्यारोप झाले आहेत.

दरम्यान, या वादात वैयक्तिक स्वरूपाच्या टीकेचीही भर पडली आहे. ठोंबरे पाटील यांनी चाकणकरांच्या संदर्भात लिपस्टिकचा उल्लेख करत बोचरी टिप्पणी केली. त्यामुळे दोन्ही नेत्यांमधील जुना वाद पुन्हा चर्चेत आला आहे.

नाशिकमधील अशोक खरात

ठोंबरे पाटील आणि चाकणकरांच्या आरोप-प्रत्यारोपांना पुन्हा धार

रुपाली चाकणकर आणि रुपाली ठोंबरे पाटील यांच्यात यापूर्वीही विविध मुद्द्यांवरून आरोप-प्रत्यारोप झाले आहेत. आता सावित्रीबाई फुले यांच्या उल्लेखामुळे या वादाला पुन्हा तोंड फुटले आहे. ठोंबरे पाटील यांनी चाकणकरांच्या वक्तव्यावर बोचरी प्रतिक्रिया देत त्यांच्यावर निशाणा साधला. महिला आयोगाच्या कामकाजाचाही संदर्भ देत त्यांनी काही प्रश्न उपस्थित केले. दरम्यान, चाकणकर यांनी आपल्यावरील आरोप खोटे असल्याचे सांगत त्याविरोधात कायदेशीर लढा देत असल्याचे म्हटले आहे. दोन्ही बाजूंकडून करण्यात आलेल्या वक्तव्यांमुळे राष्ट्रवादी काँग्रेसमधील अंतर्गत राजकारण पुन्हा चर्चेत आले आहे. ठोंबरे पाटील यांनी चाकणकरांच्या भूमिकेवरही प्रश्न उपस्थित केले. त्यामुळे हा वाद राजकीय वर्तुळात चर्चेचा विषय ठरला.

प्रकरणाच्या पार्श्वभूमीवर यापूर्वीही रुपाली चाकणकर आणि रुपाली ठोंबरे पाटील यांच्यात सार्वजनिक आरोप-प्रत्यारोप झाले होते. आता सावित्रीबाई फुले यांच्या उल्लेखावरून सुरू झालेल्या नव्या वादामुळे राष्ट्रवादीतील या दोन महिला नेत्यांमधील संघर्ष पुन्हा चर्चेच्या केंद्रस्थानी आला आहे. रुपाली चाकणकर यांनी आपल्यावर होणाऱ्या आरोपांच्या पार्श्वभूमीवर सावित्रीबाई फुले यांचा

संदर्भ देत आपणही 'सावित्रीची लेक' असल्याचे म्हटले. या वक्तव्यावर रुपाली ठोंबरे पाटील यांनी आक्षेप घेत चाकणकरांवर टीका केली. सावित्रीबाई फुले यांनी समाजसुधारणेसाठी मोठा संघर्ष केला, असे ठोंबरे पाटील यांनी म्हटले. त्यांच्या कार्याचा संदर्भ देताना काळजी घेण्याची गरज असल्याचेही त्यांनी नमूद केले. या मुद्द्यावरून दोन्ही महिला नेत्यांमध्ये शाब्दिक संघर्ष पाहायला मिळाला.

डॉक्टरांची चिठ्ठी हातात; औषधांसाठी रुग्ण बाहेर!

वायसीएममधील औषध तुटवड्याचा नगरसेवक ज्ञानेश्वर जगताप यांनी घेतला आक्षेप

महाईन्यूज । पिंपरी-चिंचवड

पिंपरी-चिंचवड महापालिकेच्या यशवंतराव चव्हाण स्मृती रुग्णालयात डॉक्टरांनी लिहून दिलेली आवश्यक औषधे वितरण केंद्रातून मिळत नसल्याची तक्रार नगरसेवक ज्ञानेश्वर बटूराव जगताप यांनी केली आहे. त्यामुळे गरीब आणि आर्थिकदृष्ट्या दुर्बल रुग्णांना बाहेरील औषध विक्रेत्यांकडून महागडी औषधे खरेदी करावी लागत असल्याचे त्यांनी पत्रात म्हटले आहे. औषधांची कमतरता तातडीने दूर करण्याची मागणी त्यांनी रुग्णालय प्रशासनाकडे केली आहे.

महापालिका आरोग्यसेवेवर मोठा खर्च करत असतानाही रुग्णांना आवश्यक औषधे उपलब्ध होत नसतील, तर ही चिंताजनक बाब असल्याचे जगताप यांनी नमूद केले. डॉक्टरांनी चिठ्ठीवर लिहून दिलेली औषधे रुग्णालयातच विनामूल्य मिळावीत, यासाठी खरेदी, साठा व्यवस्थापन आणि वितरण प्रक्रियेची तातडीने चौकशी

करावी, अशी त्यांची मागणी आहे. रुग्णालयातील उपलब्ध आणि अनुपलब्ध औषधांचा साठा तपासून नियमित उपचारांसाठी लागणाऱ्या औषधांची आपत्कालीन खरेदी करावी. मधुमेह, रक्तदाब, हृदयरोग, कर्करोग आणि बालरोगावरील औषधांचा पुरेसा साठा ठेवावा. औषध वितरण केंद्राबाहेर औषधांच्या उपलब्धतेची अद्ययावत



यादी प्रसिद्ध करावी, अशा मागण्या पत्रात करण्यात आल्या आहेत. औषधांच्या कमतरतेला जबाबदार असलेल्या अधिकारी, पुरवठादार किंवा कंत्राटदारांची चौकशी करून दोषींवर कारवाई करावी. रुग्णांना बाहेरून औषधे खरेदी करण्यास सांगितले जात

असल्यास संबंधित विभागाकडून लेखी स्पष्टीकरण घ्यावे. तक्रारीसाठी रुग्णालयात स्वतंत्र मदत व तक्रार निवारण कक्ष सुरू करावा, असेही जगताप यांनी सुचवले आहे. औषध खरेदी आणि वितरण व्यवस्थेवर नियमित

देखरेख ठेवण्यासाठी जबाबदार अधिकार्याची नियुक्ती करावी आणि या प्रकरणात केलेल्या कार्यवाहीचा लेखी अहवाल सात दिवसांत द्यावा, अशी मागणी पत्रात आहे. औषधांच्या कमतरतेमुळे कोणत्याही रुग्णाच्या उपचारांत खंड पडू नये, यासाठी प्रशासनाने तातडीने निर्णय घ्यावा,

“वायसीएम रुग्णालयात उपचारासाठी येणाऱ्या सर्वसामान्य रुग्णांना डॉक्टरांनी लिहून दिलेली औषधे रुग्णालयातच विनामूल्य मिळाली पाहिजेत. औषधांच्या तुटवड्यामुळे गरीब रुग्णांना बाहेरून महागडी औषधे खरेदी करावी लागत असेल, तर ही गंभीर बाब आहे. प्रशासनाने औषधसाठा, खरेदी आणि वितरणाची तातडीने तपासणी करून पुरवठा सुरळीत करावा. या प्रकरणात केलेल्या कार्यवाहीचा लेखी अहवाल सात दिवसांत द्यावा.”

- ज्ञानेश्वर बटूराव जगताप,
नगरसेवक, पिंपरी-चिंचवड
महापालिका

असे आवाहन जगताप यांनी केले आहे.

चार वर्षे कमान रखडली; देहू-आळंदी रस्त्यावर कोंडीचा कहर!

महाईन्यूज ।
पिंपरी-चिंचवड

देहू-आळंदी रस्त्यावरील देहू काळोखे चौकाजवळ सुरू असलेले सुशोभित कमानाचे काम गेल्या चार-पाच वर्षांपासून संथगतीने सुरू आहे. या कामामुळे रस्त्यावरील उपलब्ध जागा कमी झाली असून, सकाळी आणि सायंकाळी वाहतूक कोंडीचा प्रश्न निर्माण होत आहे.

देहू येथून पिंपरी-चिंचवड, तळवडे, चाकण एमआयडीसी आणि तळवडे आयटी पार्कच्या दिशेने मोठ्या प्रमाणावर नागरिकांची ये-जा होते. त्यामुळे देहू-आळंदी रस्ता कायम वर्दळीचा असतो. काळोखे चौकाजवळ पालिका हद्दीच्या सुरुवातीला सुशोभित कमान उभारण्याचे काम हाती घेण्यात आले होते. मात्र, अनेक वर्षांनंतरही काम



काम पूर्ण होईपर्यंत तात्पुरत्या उपाययोजना करा

कमानाचे रखडलेले काम तातडीने पूर्ण करण्याचे संबंधित विभाग व ठेकेदाराला आदेश द्यावेत, अशी मागणी निवेदनात करण्यात आली आहे. तसेच, काम पूर्ण होईपर्यंत वाहतूक सुरळीत ठेवण्यासाठी

रस्त्याच्या एका बाजूने टप्प्याटप्प्याने काम करावे, रस्त्यावर पडलेले बांधकाम साहित्य व यंत्रसामग्री तातडीने हटवून वाहतुकीसाठी आवश्यक जागा उपलब्ध करून द्यावी.

गर्दीच्या वेळेत अतिरिक्त वाहतूक नियंत्रण कर्मचारी व मार्गदर्शकांची व्यवस्था करावी, अशी मागणीही करण्यात आली

आहे. या वेळी भाजप कामगार आघाडीचे प्रदेश उपाध्यक्ष संभाजी टिळेकर, युवा मोर्चाचे अध्यक्ष अनिरुद्ध काळोखे, किसान

आघाडीचे अध्यक्ष रवींद्र काळोखे, उपाध्यक्ष सचिन मराठे यांच्यासह दत्ता हगवणे, ऋतिक मोरे, प्रद्युमन टिळेकर, सचिन काळोखे, रायबा

वाहतूक कोंडीने नागरिक ग्रस्त

कमानाच्या कामासाठी लागणारे बांधकाम साहित्य रस्त्याच्या परिसरात पडून असल्याने रस्त्याची उपलब्ध जागा कमी झाली आहे. परिणामी चालकांना अडचणीचा सामना करावा लागत असून, वाहतूक कोंडीबरोबरच अपघाताचा धोकाही निर्माण झाला आहे. या मार्गावरून चाकण एमआयडीसी, तळवडे आयटी पार्क, देहू-देहूरोड परिसर तसेच पिंपरी-चिंचवड शहरातील नागरिकांची ये-जा होते. विशेषतः सकाळी आणि सायंकाळी गर्दीच्या वेळी वाहतूक कोंडीमुळे नागरिकांचा मोठा वेळ वाया जात आहे.

मोरे आणि अन्य पदाधिकारी व कार्यकर्ते उपस्थित होते.



भूमिका

केंद्रीय मंत्रिमंडळात फेरबदलाची चर्चा पुन्हा एकदा दिल्लीच्या राजकीय वर्तुळात रंगू लागली आहे. मात्र, चर्चा आणि प्रत्यक्ष निर्णय यामध्ये अजून अंतर आहे. पंतप्रधान नरेंद्र मोदी यांच्या संभाव्य फेरबदलाकडे इच्छुकांचे लक्ष लागले असले, तरी सध्याचे राजकीय आणि प्रशासकीय वेळापत्रक पाहता त्यासाठी योग्य मुहूर्त कोणता, हा प्रश्न महत्वाचा ठरतो.

मंत्रिमंडळ फेरबदलाचे 'वेटिंग', राजकीय संकेतांची 'सेटिंग'

सप्टेंबरअखेरपासून सुरू होणारा श्राद्ध पक्ष, त्यानंतरचे नवरात्र-दसरा आणि दिवाळीचे सण, तसेच पंतप्रधानांचे प्रस्तावित दौरे यामुळे तातडीने मोठी उलथापालथ होण्याची शक्यता मर्यादित असल्याचे चित्र आहे.

मंत्रिमंडळ फेरबदल हा केवळ व्यक्तींच्या येण्या-जाण्याचा विषय नसतो. सरकारच्या पुढील प्राधान्यक्रमांचा त्यातून संकेत मिळतो. ज्येष्ठांना संघटनात्मक जबाबदारी देणे, नव्या चेहऱ्यांना संधी देणे किंवा विशिष्ट राज्ये व सामाजिक समूहांना प्रतिनिधित्व देणे, अशा अनेक राजकीय गणितांचा त्यात समावेश असतो.

त्यामुळे संभाव्य फेरबदलाकडे केवळ 'कोणाला मंत्रिपद मिळणार?' या चष्म्यातून पाहणे अपुरे ठरेल. याच पार्श्वभूमीवर 'कॉकरोच जनता



पार्टी'सारख्या नव्या तरुण-केंद्रित राजकीय प्रयोगाकडेही दुर्लक्ष करता येणार नाही.

अभिजीत दीपके यांच्या नेतृत्वाखाली उभ्या राहिलेल्या या चळवळीने सोशल मीडियातून सुरू झालेला असंतोष शिक्षण, रोजगार आणि प्रशासनातील

प्रश्नांशी जोडण्याचा प्रयत्न केला आहे. सप्टेंबरमध्ये दीपके यांनी आदिवासी भागातील शाळांच्या प्रश्नावर 'आदिवासी स्कूल ठीक करो' अभियान सुरू केले.

या चळवळीचे निवडणूक राजकारणातील भवितव्य काय असेल, हे सांगणे अजून

लवकर आहे. मात्र, तरुणांच्या प्रश्नांना पारंपरिक राजकीय चौकटीबाहेरून आवाज देण्याचा प्रयत्न सुरू आहे, हे नक्की. त्यामुळे सत्ताधाऱ्यांसाठी हा केवळ सोशल मीडियावरील ट्रेंड न राहता नव्या पिढीशी संवाद साधण्याचा विषय बनू शकतो.

तरुणांना केवळ प्रतीकात्मक प्रतिनिधित्व न देता त्यांच्या प्रश्नावर ठोस काम दाखवणे ही खरी कसोटी असेल. दरम्यान, महाराष्ट्राचे उपमुख्यमंत्री एकनाथ शिंदे यांची गुजरातमधील वडनगर भेटही चर्चेचा विषय ठरली.

पंतप्रधान नरेंद्र मोदी यांच्या वाढदिवसानिमित्त वडनगर येथे आयोजित 'सेवा संकल्प अभियाना'च्या कार्यक्रमात शिंदे सहभागी झाले. केंद्रीय गृहमंत्री अमित शाह यांच्या उपस्थितीत त्यांनी गुजराती भाषेतून भाषणाची सुरुवात केली. या भेटीचे अधिकृत कारण

स्पष्ट असले, तरी दिल्लीतील राजकीय चर्चेत त्याचे वेगवेगळे अर्थ लावले जात आहेत.

शिंदे यांच्या कुटुंबातील एखाद्या व्यक्तीला केंद्रीय मंत्रिमंडळात स्थान मिळण्याबाबतच्या चर्चा मात्र सध्या अधिकृत पुष्टीअभावी चर्चेपुरत्याच आहेत. अशा वेळी अफवा आणि राजकीय संकेत यांच्यातील सीमारेषा लक्षात ठेवणे गरजेचे आहे.

मंत्रिमंडळ फेरबदल कधी होईल, कोणाला संधी मिळेल आणि कोणाची जबाबदारी बदलेल, याचे उत्तर अखेर पंतप्रधानांच्या निर्णयातच आहे. तोपर्यंत दिल्लीतील इच्छुकांसाठी 'वेटिंग' कायम आहे. मात्र, या प्रतीक्षेपेक्षा सरकारसमोरचा मोठा प्रश्न आहे—नव्या चेहऱ्यांसोबत नवे प्रश्न आणि नव्या पिढीच्या अपेक्षांनाही मंत्रिमंडळात किती जागा मिळणार?

प्रासंगिक »

सत्याची साथ

एका गावात माधव नावाचा गरीब मुलगा राहत होता. तो रोज बाजारात एका किराणा दुकानदाराकडे काम करायचा. एके दिवशी दुकान साफ करताना त्याला पैशांनी भरलेले पाकीट सापडले. त्यात मोठी रक्कम आणि काही महत्वाची कागदपत्रे होती.

माधवच्या मनात क्षणभर विचार आला, "हे पैसे ठेवले तर माझ्या घरची अडचण दूर होईल." पण लगेच त्याने विचार बदलला. त्याने पाकीट दुकानदाराकडे नेऊन दिले.

दुकानदाराने पाकीट पाहताच सांगितले, "हे माझे नाही. हे तर काल आलेल्या ग्राहकाचे असावे." दोघांनी कागदपत्रांवरून मालकाचा शोध घेतला. काही वेळात तो माणूस दुकानात आला. पाकीट पाहून त्याच्या चेहऱ्यावर आनंद पसरला.

त्याने माधवला बक्षीस देऊ केले. मात्र माधव म्हणाला, "मला बक्षीस नको. दुसऱ्याची वस्तू परत करणे हे माझे कर्तव्य आहे."

माधवच्या प्रामाणिकपणाची बातमी गावभर पसरली. काही दिवसांत त्याला एका मोठ्या दुकानात चांगली नोकरी मिळाली. त्याच्या प्रामाणिकपणामुळे त्याचे आयुष्य बदलले.

- तात्पर्य : प्रामाणिकपणा कधीही वाया जात नाही.

१५ रुपयांचा आयव्ही सेट रुग्णांना २५० रुपयांना घ्यावा लागतो आणि त्यावर तब्बल दोन हजार टक्क्यांपर्यंत नफा मिळवला जातो, ही बाब धक्कादायक आहे. अन्न व औषध प्रशासनाचे आयुक्त तुकाराम मुंदे यांनी हा प्रकार निदर्शनास आणून दिला आहे.

एमआरपीचा फुगा आणि ग्राहकांची लूट

मात्र, संबंधित उत्पादनावर उत्पादकाने २५० रुपये एमआरपी छापलेली असल्याने त्यापेक्षा जास्त दराने विक्री झालेली नसल्याचे कारण पुढे करून कायदेशीर कारवाईची अडचण निर्माण होते. यामुळे प्रश्न केवळ एका सलाइन सेटपुरता मर्यादित राहत नाही; तो थेट एमआरपीच्या व्यवस्थेवरच उपस्थित होतो.

एमआरपीचा मूळ उद्देश ग्राहकांचे संरक्षण हा आहे. वस्तूची कमाल किंमतीत निश्चित करून त्यापेक्षा अधिक पैसे आकारले जाऊ नयेत, हा त्यामागचा हेतू. परंतु प्रत्यक्षात एमआरपी किती वास्तववादी आहे, याची माहिती ग्राहकाला नसते. उत्पादन खर्च आणि एमआरपी यांच्यातील अंतर किती आहे, हे कळण्याची कोणतीही सोपी व्यवस्था ग्राहकांसमोर नाही.

त्यामुळे एखाद्या वस्तूवर ३० किंवा ४० टक्के सवलत मिळत असल्याचे पाहून ग्राहक खूश होतो; मात्र सवलत दिल्यानंतरही विक्रेत्याला नफा होत असेल, तर मूळ एमआरपी किती



फुगवलेली आहे, हा प्रश्न उपस्थित होतो. औषधे, सौंदर्यप्रसाधने, विद्युत साहित्य अशा अनेक क्षेत्रांत मोठ्या प्रमाणात सवलती दिल्या जातात. यावरून एमआरपी आणि प्रत्यक्ष उत्पादन खर्च यातील तफावत किती असू शकते, याचा अंदाज येतो. ग्राहकाला मात्र या गणिताची माहिती मिळत नाही.

परिणामी, 'एमआरपीपेक्षा कमी किंमत' म्हणजे 'स्वस्त सौदा' असा गैरसमज कायम राहतो. गेल्या अनेक वर्षांपासून ग्राहक संघटना एमआरपीबरोबरच उत्पादन खर्च छापण्याची मागणी करत आहेत.

उत्पादक कंपन्यांकडे उत्पादन खर्चाची माहिती उपलब्ध असते, कारण विविध उद्योगांमध्ये खर्चाचे लेखापरीक्षण केले जाते. मग ही माहिती ग्राहकांपासून लपवण्याचे कारण काय? उत्पादन खर्च, एमआरपी आणि नफा यामध्ये पारदर्शकता आणली तर ग्राहकाला वस्तूची किंमत समजून घेण्याचा आधार मिळेल.

याच धर्तीवर टोल व्यवस्थेकडेही पाहण्याची गरज आहे. रस्ता बांधण्यासाठी झालेला खर्च, देखभालीवरील खर्च आणि टोलमधून झालेली वसुली याची माहिती सार्वजनिक झाली पाहिजे. किती खर्च झाला आणि किती वसुली झाली, हे जनतेला कळणे हा पारदर्शक कारभाराचा मूलभूत भाग आहे. 'ग्राहक देवो भव' ही घोषणा पुरेशी नाही. ग्राहकाला माहितीचा अधिकार प्रत्यक्ष व्यवहारात मिळाला पाहिजे. एमआरपीबरोबरच उत्पादन खर्च, वाजवी नफा आणि संबंधित शुल्काची पारदर्शक माहिती उपलब्ध झाली, तरच ग्राहक खऱ्या अर्थाने जागरूक होईल. अन्यथा एमआरपीचा फुगा फुगत राहील आणि त्याची किंमत ग्राहकच मोजत राहील.

॥ अभंगवाणी ॥



भोरप्यानं सोंग पालटिलें वरी ।
ध्यान धरी मत्स्या जैसे ॥१॥

टिके माळा मैद मुद्रा लावी अंगी ।
देखों नेदि जगीं फांसे जैसे ॥२॥

- संत तुकाराम

माझ्यामुळेच राम शिंदे यांना सभापतीपद

रोहित पवार यांचा दावा, जिल्हा बँकेच्या निवडणुकीत मतदार त्यांची जिरवतील

महाईन्यूज । अहिल्यानगर

अहिल्यानगर जिल्हा मध्यवर्ती सहकारी बँकेच्या आगामी निवडणुकीच्या पार्श्वभूमीवर राजकीय वातावरण तापू लागले आहे. राष्ट्रवादी काँग्रेस (शरद पवार गट)चे आमदार रोहित पवार यांनी विधान परिषदेचे सभापती प्रा. राम शिंदे यांच्यावर जोरदार टीका केली आहे. राम शिंदे यांना जिल्हा बँकेची निवडणूक लढवता येणार नसल्याचा दावा पवार यांनी केला असून, निवडणुकीत मतदार त्यांची 'जिरवतील', असेही त्यांनी म्हटले.

अहिल्यानगर येथे पत्रकारांशी बोलताना रोहित पवार यांनी कर्जत-जामखेड मतदारसंघातील राजकीय संदर्भ देत राम शिंदे यांच्यावर निशाणा साधला. "कर्जत-जामखेडमध्ये लोकांनी मला ताकद दिली. त्यामुळेच त्यांना सभापतीपद मिळाले आहे. माझ्यामुळेच भाजप त्यांना महत्त्व देत

आहे," असा दावा त्यांनी केला. जिल्हा बँकेच्या निवडणुकीसाठी राम शिंदे नेत्यांच्या भेटीगाठी घेत असल्याबाबत विचारले असता, पवार यांनी त्यांच्या भूमिकेवर प्रश्न उपस्थित केले. "त्यांना मिळालेले पद ते मिरवत आहेत. पदाच्या माध्यमातून त्यांना मतदारसंघासाठी काही करता आले नाही, म्हणून

निवडणुकीचे कारण देऊन ते फिरत असतील," अशी टीका त्यांनी केली. राम शिंदे यांना जिल्हा बँकेच्या निवडणुकीसाठी उभे राहता येणारच नाही, असा दावा करताना रोहित पवार म्हणाले की, विधान परिषदेचे सभापतीपद हे जिल्हा बँकेपेक्षा मोठे पद आहे. "एवढे मोठे पद

असताना त्यांना आणखी पदे कशाला हवी आहेत? पदाचा उपयोग त्यांनी लोकांच्या उपयोगासाठी करायला हवा," असेही त्यांनी म्हटले. दरम्यान, रोहित पवार यांनी काँग्रेसच्या दराचा मुद्दा आणि कर्ममाफीच्या आंदोलनाचाही संदर्भ देत राम शिंदे यांच्यावर टीका केली. कर्ममाफीच्या

अटी शिथिल करण्यासाठी झालेल्या आंदोलनाचा उल्लेख करत त्यांनी, त्यांच्या मागण्या सरकारला मान्य कराव्या लागल्या, असा दावा केला. बँकेच्या निवडणुकीत विविध राजकीय गटांची भूमिका महत्त्वाची ठरणार असून, विखे, थोरात आणि राम शिंदे यांच्या भूमिकांकडेही लक्ष लागले आहे.

राम शिंदेच्या निवडणूक लढवण्याच्या दाव्यावर प्रश्नचिन्ह

रोहित पवार यांनी राम शिंदे यांना जिल्हा बँकेची निवडणूक लढवता येणार नसल्याचे म्हटले असले, तरी त्यासाठी नेमके कोणते कारण आहे, हे त्यांनी स्पष्ट केलेले नाही. त्यामुळे त्यांच्या या दाव्याबाबत राजकीय चर्चेला उधाण आले आहे. अहिल्यानगर जिल्हा मध्यवर्ती सहकारी बँकेच्या निवडणुकीसाठी अंतिम मतदार यादी जाहीर झाल्यानंतर राजकीय मोर्चेबांधणीला वेग आला आहे.



ठाकरे-शिंदेना न्यायालयाचा मोठा दिलासा, फडणवीसांवर काँग्रेसची सडकून टीका

महाईन्यूज । मुंबई

महाराष्ट्राच्या राजकारणात बुधवारी अनेक महत्त्वाच्या घडामोडी घडल्या. तब्बल १७ वर्षांपासून सुरू असलेल्या वसंत डावखरे मानहानी प्रकरणात माजी मुख्यमंत्री उद्धव ठाकरे आणि उपमुख्यमंत्री एकनाथ शिंदे यांच्यासह चौघांची न्यायालयाने निर्दोष मुक्तता केली. दरम्यान, दुष्काळाच्या मुद्द्यावरून काँग्रेसचे आमदार सतेज पाटील यांनी मुख्यमंत्री देवेंद्र फडणवीस यांच्यावर टीका केली. वसंत डावखरे यांनी दाखल केलेल्या मानहानीच्या खटल्याचा तब्बल १७ वर्षांनंतर निकाल लागला.

कल्याण जिल्हा व सत्र न्यायालयाने उद्धव ठाकरे, एकनाथ शिंदे, माजी खासदार आनंद परांजपे आणि दिवंगत नगरसेवक राजेंद्र देवळेकर यांची सबळ पुराव्याअभावी निर्दोष मुक्तता केली. २००९ मध्ये कल्याण लोकसभा निवडणुकीच्या प्रचारदरम्यान या प्रकरणाची सुरुवात झाली होती. तत्कालीन शिवसेना नेत्यांनी वसंत डावखरे

यांनी केलेल्या एका विधानाची सीडी जाहीर सभेत दाखवली होती. त्यानंतर डावखरे यांनी कल्याण कोळसेवाडी पोलीस ठाण्यात मानहानीची तक्रार दाखल केली होती. या प्रकरणात उद्धव ठाकरे, एकनाथ शिंदे, आनंद परांजपे आणि राजेंद्र देवळेकर यांना आरोपी करण्यात आले होते. अंतिम सुनावणीनंतर न्यायालयाने चौघांचीही निर्दोष



मुक्तता केली. उद्धव ठाकरे यांच्या वकिलांनी न्यायालयाच्या निर्णयाचे स्वागत करत, या प्रकरणातील घटनाक्रम चुकीचा असल्याचे न्यायालयीन प्रक्रियेत स्पष्ट झाल्याचा दावा केला. आनंद परांजपे यांनीही या निकालानंतर न्याय मिळाल्याचे म्हटले. दरम्यान, माजी मुख्यमंत्री उद्धव ठाकरे यांनी मुख्य निवडणूक आयुक्त ज्ञानेश कुमार

यांच्यावर कारवाई करण्याची मागणी केली. महाराष्ट्रासह काही राज्यांतील निवडणुकांबाबतही त्यांनी आक्रमक भूमिका मांडली. निवडणूक आयोगाच्या कारभारावरून सध्या राजकीय वातावरण तापले आहे. शिवसेना ठाकरे गटाचे आमदार अंबादास दानवे यांनी खासदार ओमराजे निंबाळकर यांच्याबाबत समाजमाध्यमांवर

दुष्काळावरून काँग्रेस आक्रमक

राज्यातील दुष्काळी परिस्थितीवरून काँग्रेस आमदार सतेज पाटील यांनी मुख्यमंत्री देवेंद्र फडणवीस यांच्यावर टीका केली. शेतकऱ्यांच्या मदतीसाठी सरकारने तातडीने निर्णय घ्यायला हवा होता, असा दावा त्यांनी केला. दुष्काळाच्या परिस्थितीत सरकारकडून श्रेय घेण्याचा प्रयत्न होत असल्याचा आरोपही पाटील यांनी केला. त्यांच्या या आरोपांवर सत्ताधारी पक्षाकडून काय प्रतिक्रिया येते, याकडे राजकीय वर्तुळाचे लक्ष लागले आहे. यासोबतच, शेतकऱ्यांना तातडीने आर्थिक मदत आणि आवश्यक उपाययोजना उपलब्ध करून देण्याची मागणी त्यांनी केली. सरकारने परिस्थितीचे गांभीर्य लक्षात घेऊन ठोस आणि प्रभावी पावले उचलावीत, असेही सतेज पाटील यांनी म्हटले.

केलेल्या पोस्टचीही राजकीय वर्तुळात चर्चा झाली. मुख्यमंत्री देवेंद्र फडणवीस यांच्या दुष्काळ पाहणी दौऱ्यात ओमराजे निंबाळकर सहभागी झाल्यानंतर दानवे यांनी त्यांच्यावर टीका केली. या निकालामुळे उद्धव ठाकरे आणि एकनाथ शिंदे यांना १७ वर्षांनंतर मोठा दिलासा मिळाला आहे. २००९ मध्ये दाखल झालेल्या या मानहानी प्रकरणाची प्रदीर्घ काळ

न्यायालयीन प्रक्रिया सुरू होती. कल्याण जिल्हा व सत्र न्यायालयाने उपलब्ध पुराव्यांचा विचार करून चौघांची निर्दोष मुक्तता केली. या निर्णयानंतर शिवसेनेच्या दोन्ही गटांकडून वेगवेगळ्या प्रतिक्रिया उमटण्याची शक्यता आहे. दरम्यान, या निकालामुळे महाराष्ट्राच्या राजकीय वर्तुळात पुन्हा एकदा या जुन्या प्रकरणाची चर्चा सुरू झाली आहे.

भारत-पाकिस्तान युद्ध मीच थांबवले

३ कोटी लोकांचे प्राण वाचवल्याबद्दल शाहबाज शरीफ यांनी माझे मानले होते आभार

महाईन्यूज । वॉशिंग्टन

"मे २०२५ मध्ये पहलगाम येथील दहशतवादी हल्ल्यानंतर भारत आणि पाकिस्तान यांच्यात सुरू झालेले युद्ध मीच थांबवले. यावेळी ३ कोटी लोकांचे प्राण वाचवल्याबद्दल पाकिस्तानचे पंतप्रधान शाहबाज शरीफ यांनी माझे आभार मानले," असा पुनरुच्चार अमेरिकेचे राष्ट्राध्यक्ष डोनाल्ड ट्रम्प यांनी आज संयुक्त राष्ट्रांच्या महासभेत केला.



शांतता करार की संपूर्ण विनाश

"मला एक मोठा निर्णय घ्यायचा आहे. इराणसोबत असा करार करायचा का ज्यामुळे त्यांना पुनर्बांधणी करता येईल आणि पूर्वीपेक्षाही अधिक महान देश घडवता येईल. कदाचित मध्यपूर्वेतील किंवा जगातील सर्वात महान देशांपैकी एक? की मग मी या इस्लामिक प्रजासत्ताकाचा नायनाट करू आणि तोही त्वरीत, जेणेकरून त्यांना पुन्हा हत्या आणि विध्वंस करण्याची संधीच मिळणार नाही? त्यांना नरकात धाडून देऊ का, जिथे जगण्याची कोणतीही शक्यता किंवा भविष्यातील महानतेची कोणतीही आशा उरणार नाही?" अशी धमकीही ट्रम्प यांनी दिली.

संयुक्त राष्ट्रांच्या महासभेच्या ८१ व्या अधिवेशनात बोलताना ट्रम्प यांनी पाकिस्तानचे पंतप्रधान शाहबाज शरीफ यांचे 'उत्तम व्यक्ती' असे वर्णन केले. ट्रम्प म्हणाले की, युद्ध थांबवल्याबद्दल आणि '३ कोटी लोकांचे प्राण वाचवल्याबद्दल' त्यांनी माझे आभार मानले होते. ज्या देशांमधील संघर्ष थांबवण्यासाठी आपण हस्तक्षेप केला, त्या देशांच्या नेत्यांनी कृतज्ञता व्यक्त करण्यासाठी आपल्याला पत्रे

लिहिल्याचा दावाही ट्रम्प यांनी केला.

पहलगाम दहशतवादी हल्ल्यात २६ नागरिकांचा बळी गेल्यानंतर भारताने पाकिस्तानविरुद्ध 'ऑपरेशन सिंदूर' राबवले होते. त्यानंतर काही दिवस लष्करी तणाव वाढला होता आणि मे २०२५ मध्ये भारत व पाकिस्तान यांच्यात युद्धविराम घडवून आणल्याचा दावा ट्रम्प यांनी यापूर्वी अनेकदा केला आहे. मात्र, भारताने हा दावा

सातत्याने फेटाळून लावला आहे. भारताच्या मते, हा युद्धविराम भारत आणि पाकिस्तान यांच्यात परस्पर सहमतीने झाला होता आणि यात कोणत्याही त्रयस्थ पक्षाचा मध्यस्थीसाठी सहभाग नव्हता.

जुलैमध्ये, ट्रम्प यांनी भारत आणि पाकिस्तान यांच्यातील युद्धविराम घडवून आणल्याचा दावा पुन्हा केला होता. त्यांनी म्हटले होते की, हा संघर्ष 'अण्वस्त्र युद्धा'त बदलू शकला असता कारण ११ विमाने पाडण्यात आली होती आणि

लाखो लोकांचे प्राण जाऊ शकले असते. आपण नोबेल शांतता पुरस्कारासाठी पात्र आहोत, असेही त्यांनी जोडले होते. एप्रिल २०२६ मध्येही त्यांनी असेच विधान केले होते आणि आपण ३ ते ५ कोटी लोकांचे प्राण वाचवल्याचे म्हटले होते. "मी भारत आणि पाकिस्तान यांच्यातील संघर्षासह एकूण आठ युद्धे थांबवली; इतकेच काय, तर पाकिस्तानच्या पंतप्रधानांनी मला सांगितले की, मी ३ ते ५ कोटी लोकांचे प्राण वाचवले," असे

ट्रम्प यांनी त्यावेळी म्हटले होते. इराणला अणुशस्त्र विकसित करण्यापासून रोखण्याच्या बाजूने युक्तिवाद करताना ट्रम्प यांनी अमेरिकेतील ११ सप्टेंबर २००१ चे हल्ले आणि इस्रायलमधील ७ ऑक्टोबर २०२३ चा हल्ला यांचा संदर्भ दिला. "अमेरिकेत आम्ही नुकतीच इतिहासातील सर्वात भीषण दहशतवादी हल्ल्याचे ११ सप्टेंबर रोजी स्मरण केले. या हल्ल्यात ३,००० लोकांचा बळी गेला होता.

तमिळनाडूच्या मुख्यमंत्र्यांच्या कारभारावर प्रकाश राज यांची प्रतिक्रिया

महाईन्यूज । तमिळनाडू

तामिळनाडूचे मुख्यमंत्री सी. जोसेफ विजय यांच्या सरकारला सत्तेत येऊन 120 दिवस पूर्ण झाले आहेत. या पार्श्वभूमीवर अभिनेता प्रकाश राज यांनी विजय सरकारच्या कामगिरीबाबत भाष्य करताना, सरकारचे मूल्यमापन करण्यासाठी किमान एक वर्षाचा कालावधी द्यायला हवा, असे म्हटले आहे. तिरुचिरापल्ली येथे प्रसारमाध्यमांशी संवाद साधताना प्रकाश राज म्हणाले की, केवळ 120 दिवसांच्या कारभारावरून सरकारबाबत निष्कर्ष काढणे योग्य ठरणार नाही.



विजय यांच्या नेतृत्वाकडे लक्ष

सुरुवातीच्या काही महिन्यांतील कामगिरीवरून अंतिम निष्कर्ष काढण्याऐवजी सरकारच्या निर्णयांकडे सातत्याने पाहणे गरजेचे असल्याचे प्रकाश राज यांनी म्हटले. सरकारच्या आगामी अर्थसंकल्पातून त्यांची विकासाची दिशा अधिक स्पष्ट होईल, असेही त्यांनी संकेत दिले. रोजगार, पायाभूत सुविधा, शिक्षण आणि सामाजिक कल्याणाच्या मुद्द्यांवर सरकारची भूमिका महत्वाची ठरणार आहे. पुढील काळात सरकार घेत असलेल्या निर्णयांवर जनतेची प्रतिक्रिया काय राहते, याकडे राजकीय वर्तुळाचे लक्ष आहे.

विजय हे केवळ त्यांना मतदान करणाऱ्या नागरिकांचेच नव्हे, तर मतदान न करणाऱ्या नागरिकांचेही मुख्यमंत्री आहेत. त्यामुळे त्यांना काम करण्यासाठी पुरेसा वेळ मिळायला हवा, असे त्यांनी नमूद केले. प्रकाश राज यांनी विजय यांच्या नेतृत्वाबाबत निवडणुकीपूर्वी काही शंका व्यक्त

केल्या होत्या, याचीही आठवण करून दिली. मात्र, आता विजय यांच्या पक्षाने निवडणूक जिंकून सरकार स्थापन केले असल्याने, अवघ्या 120 दिवसांत सरकारच्या कामगिरीबाबत अंतिम मत बनवणे योग्य नसल्याचे त्यांनी सांगितले.

"सरकारला किमान एक वर्ष काम करू द्या. त्यानंतरही सरकार

जनतेच्या अपेक्षांनुसार काम करत नसेल, तर त्यावर प्रश्न उपस्थित केले जातील," अशी भूमिका प्रकाश राज यांनी मांडली. सरकारच्या पहिल्या अर्थसंकल्पाकडेही आपण लक्ष ठेवून असल्याचे त्यांनी सांगितले. दरम्यान, विजय सरकारच्या सुरुवातीच्या काळातील कामकाजावरून तमिळनाडूच्या

राजकीय वर्तुळात चर्चा सुरू आहे. प्रकाश राज यांच्या वक्तव्यामुळे या चर्चेला आणखी उधाण आले आहे.

दरम्यान, अभिनेता प्रकाश राज यांनी विजय यांच्या राजकीय प्रवासाकडेही लक्ष वेधले. चित्रपटसृष्टीतील लोकप्रिय चेहरा म्हणून विजय यांनी राजकारणात प्रवेश केल्यानंतर त्यांच्या

नेतृत्वाबाबत विविध चर्चा सुरू झाल्या आहेत. विजय यांच्या नेतृत्वाखालील सरकारकडून जनतेच्या अपेक्षा मोठ्या आहेत. मात्र, कोणत्याही नव्या सरकारला प्रशासन समजून घेण्यासाठी आणि धोरणांची अंमलबजावणी करण्यासाठी काही कालावधी आवश्यक असतो.

वडिलांच्या आठवणीत भावुक झाली सोहा



दिग्गज भारतीय क्रिकेटपटू आणि माजी कर्णधार मन्सूर अली खान पटौडी यांच्या 15 व्या पुण्यतिथीनिमित्त त्यांची मुलगी आणि अभिनेत्री सोहा अली खान भावुक झाली. सोहाने सोशल मीडियावर वडिलांच्या आठवणींना उजाळा देत काही फोटो शेअर केले. या पोस्टमध्ये तिची मुलगी इनाया हिने आपल्या नानांसाठी लिहिलेलं खास पत्रही पाहायला मिळालं. मन्सूर अली खान पटौडी यांची 22 सप्टेंबर रोजी 15वी पुण्यतिथी होती. यानिमित्त सोहाने आपल्या वडिलांना भावपूर्ण श्रद्धांजली वाहिली. सोहाने शेअर केलेल्या फोटोमध्ये ती वडिलांच्या फोटोसमोर बसलेली दिसत आहे. तर दुसऱ्या एका फोटोमध्ये इनाया आपल्या

नानांच्या फोटोसमोर हात जोडून उभी असल्याचं दिसतं. या पोस्टमधील सर्वात भावुक करणारी गोष्ट म्हणजे इनायाने आपल्या नानांसाठी लिहिलेलं पत्र. या पत्रातून तिने आपल्या नानांबद्दलचं प्रेम आणि त्यांच्याशी जोडलेली भावना व्यक्त केली आहे. आपण त्यांना प्रत्यक्ष पाहू शकलो असतो, अशी इच्छा तिने पत्रातून व्यक्त केली. आपल्या कुटुंबाचा भाग असल्याचा आनंदही तिने व्यक्त केला. विशेष म्हणजे तिने नानांच्या क्रिकेट कौशल्याचंही कौतुक केलं. सोहानेही आपल्या वडिलांसाठी एक भावनिक पोस्ट लिहिली. वडिलांना सोडून 15 वर्षे झाली, तरी त्यांच्या आठवणी आजही मनात ताज्या असल्याचं तिने सांगितलं. काही वेळा आपल्याला

आठवणीत असलेलं खरंच घडलं होतं की आपणच त्या आठवणी पुन्हा मनात तयार करत आहोत, असा विचार मनात येतो, असं सोहाने म्हटलं. मात्र प्रेमांमुळे आठवणी जिवंत राहतात, अशी भावना तिने व्यक्त केली. ज्या व्यक्तीला गमावण्याचं दुख मन स्वीकारू शकत नाही, त्याच्याशी संबंधित आठवणी मन पुन्हा पुन्हा जपून ठेवतं, असंही सोहाच्या पोस्टमधून दिसून आलं. सोहाच्या या पोस्टवर अभिनेत्री भूमी पेडणेकर, अभिनेता राहुल देव यांच्यासह अनेकांनी प्रतिक्रिया दिल्या. चाहत्यांनीही कमेंट्समधून सोहाला आणि तिच्या कुटुंबाला आधार दिला.

अपूर्वा नेमळेकरची पोस्ट

मराठी अभिनेत्री अपूर्वा नेमळेकरने नव्या आयुष्याला सुरु केली आहे. अलिकडेच ती पती तनुज गोवळकरसोबतचे अनेक रिल्स सोशल मीडियावर शेअर करत असते. मात्र अपूर्वाच्या वजनावरून एका महिलेने वाईट कमेंट केली होती. त्यानंतर त्या महिलेला अपूर्वाने चांगलंच सुनावलं. तिच्या या पोस्टवर अनेकांनी कमेंट करत तिला पाठिंबा दर्शवला. आता मिळालेल्या पाठिंब्या बाबत अपूर्वाने पोस्ट शेअर करत चाहत्यांचे आभार मानले आहेत. अपूर्वा नेमळेकर पोस्टमध्ये लिहिले की, माझ्या लाडक्या प्रेक्षकांसाठी... मनापासून काहीतरी ! गेल्या काही दिवसांत घडलेल्या प्रसंगावर एका बाईने माझ्याबद्दल जी वाईट कमेंट केली, त्यामुळे मी जितकी दुखावले गेले, त्याहून अधिक त्रास माझ्या प्रेक्षकांना झाला हे मी पाहिलं. मीडियानेही याची दखल घेतली आणि अनेकांनी मला 'इग्नोर कर' असा प्रेमाचा सल्ला देत धीर दिला. या संपूर्ण प्रकारातून दोन गोष्टी प्रकर्षाने समोर आल्या. पहिली- समाजात वाईट वृत्तीचे लोक असतातच आणि जेव्हा एक बाईच दुसऱ्या बाईला खाली खेचण्याचा प्रयत्न करते, तेव्हा जास्त वाईट वाटतं. पण दुसरी आणि सर्वात महत्वाची गोष्ट म्हणजे - तुमचं माझ्यावर असलेलं अथांग आणि निस्वार्थ प्रेम." FACEBOOK असो वा INSTAGRAM, मी स्वतः तुमचे पाठवलेले मेसेज वाचले आणि शक्य तितक्या प्रत्येकाला उत्तर देण्याचा प्रयत्न केला.

सोनाली बेद्रेने केली मराठी सिनेमाची घोषणा

बॉलिवूडची 'धकधक गर्ल' माधुरी दीक्षितनंतर आता प्रसिद्ध अभिनेत्री सोनाली बेद्रे मराठी सिनेमा घेऊन प्रेक्षकांच्या भेटीला येणार आहे. अभिनेत्रीने सोशल मीडियावर पोस्ट शेअर करत चाहत्यांना नव्या प्रोजेक्टची माहिती दिली आहे. या घोषणेनंतर मराठी सिनेसृष्टीत या सिनेमाची चर्चा सुरू झाली आहे. सोनाली बेद्रेने आपल्या सोशल मीडिया पोस्टमधून आगामी मराठी सिनेमा 'सोहळा'ची झलक शेअर केली आहे. या पोस्टमुळे प्रेक्षकांची उत्सुकता आणखी वाढली आहे. विशेष म्हणजे, 'सोहळा'च्या प्रस्तुतकर्त्या म्हणून सोनाली बेद्रेचा हा पहिलाच सिनेमा आहे. या सिनेमाची निर्मिती सोनालीचा पती आणि निर्माता गोल्डी बहल यांनी 'रोझ ऑडिओ व्हिज्युअल्स'च्या बॅनरखाली केली आहे. 'सोहळा'मध्ये बालपण, मैत्री, कुटुंब आणि आपल्या व्यक्तिमत्त्वाचा भाग बनणाऱ्या छोट्या-छोट्या आठवणींचं विश्व उलगडणार असल्याचे सांगितले जात आहे. "स्वप्नांचा उत्सव. नात्यांचा उत्सव. आयुष्याचा उत्सव. 'सोहळा' या चित्रपटाचे पहिले पोस्टर सादर करत आहे. हा चित्रपट माझ्यासाठी अत्यंत खास आहे, कारण याद्वारे मी पहिल्यांदाच 'फिल्म प्रेझेंटर' म्हणून काम करत आहे. ही कथा आहे मोठी होत जाण्याची, कुटुंबाची, स्वप्नांची आणि आपल्याला घडवणाऱ्या निवडींची. 'पश्या' आणि त्याचे जग तुमच्यासमोर आणण्यासाठी मी खूप उत्सुक आहे. १६ ऑक्टोबर २०२६ रोजी चित्रपटगृहांमध्ये." अशा शब्दांत सोनालीने सिनेमाबद्दलच्या आपल्या भावना व्यक्त केल्या. सिनेमाची कथा एका १३ वर्षांच्या मुलाभोवती गुंफण्यात आली आहे. पोस्टरमध्ये पश्या आणि त्याच्या तीन मित्रांच्या अનોख्या लूकने लक्ष वेधून घेतले आहे.

मीराबाई चानूला अखेर आशियाई रौप्य

नागोयात १९८ किलो वजन उचलत पटकावले पहिले आशियाई पदक

महाईन्यूज । आयची-नागोया

भारताच्या मीराबाई चानूचं स्वप्न अखेरीस पूर्ण झालं आहे. ऑलिम्पिक कॉमनवेल्थसह विविध खेळांमध्ये पदक जिंकणाऱ्या मीराबाई चानूने आता आशियाई क्रीडा स्पर्धेत आपलं पहिलं पदक पटकावलं आहे. आईची-नागोया येथे सुरू असलेल्या आशियाई क्रीडा स्पर्धेत मीराबाई चानूने रौप्य पदकाला गवसणी घातली आहे.

मीराबाई चानूच्या पदकांच्या संग्रहात एका पदकाची कमतरता होती. अनेक वर्षे ही उणीव एखाद्या अपूर्ण वाक्यासारखी तिच्या कारकिर्दीत राहिली. ऑलिम्पिकमध्ये रौप्यपदक, विश्वविजेतेपद आणि राष्ट्रकुल स्पर्धेतील अनेक सुवर्णपदक तिने आपल्या नावावर केली. यश, अपयश आणि दुखापतींचा सामना करत वजन उचलत तिने भारतीय क्रीडा विश्वातील सर्वात विश्वासार्ह खेळाडूंपैकी एक म्हणून

आपली ओळख निर्माण केली. मात्र, तिच्या पदकांच्या संग्रहात आशियाई क्रीडा स्पर्धेतील पदक नव्हतं. आता मात्र ही उणीवही भरून काढली आहे.

मीराबाई चानूने बुधवारी नागोयामध्ये महिलांच्या ४९ किलो वजनी गटात रौप्यपदक जिंकत आपल्या कारकिर्दीतील प्रमुख पदकांचा संग्रह पूर्ण केला. यासह १९९८ मध्ये बँकॉक आशियाई क्रीडा स्पर्धेत कर्णम मल्लेश्वरीने रौप्य पदक जिंकल्यानंतर

आशियाई क्रीडा स्पर्धेत वेटलिफ्टिंगमध्ये पदक जिंकणारी मीराबाई भारताची पहिली खेळाडू ठरली. तिच्या कारकिर्दीची ओळख सांगायची झाली, तर हे पदक तिच्यासाठी सर्वात योग्य ठरावं, कारण यशाबरोबर अपयश आणि दुखापतींचाही सामना केलेल्या तिच्या प्रवासात सातत्य आणि जिद्द हीच सर्वात मोठी ताकद राहिली आहे.

रिओ ऑलिम्पिक हे तिच्या कारकिर्दीतील मोठं पर्व ठरणार होतं. मात्र, तिला एकदाही योग्य पद्धतीने वजन उचलता आलं नाही. पाच वर्षांनंतर टोकियो ऑलिम्पिकमध्ये तिने या अपयशावर मात करत रौप्यपदक जिंकलं. त्यानंतर हांगझोऊ आशियाई क्रीडा स्पर्धेत अखेर आशियाई पदकाची उणीव भरून काढण्याची संधी होती. मात्र, तिथेही तिच्या हातून पदक निसटलं आणि तिला चौथ्या स्थानावर

समाधान मानावं लागलं. आणखी तीन वर्षांनी ती पुन्हा जपानमध्ये

परतली यावेळी नागोयामध्ये अखेर रौप्यपदक जिंकत आशियाई क्रीडा स्पर्धेतील पदकांचं स्वप्न पूर्ण केलं.



ऑस्ट्रेलियाविरुद्धच्या मालिकेआधी दक्षिण आफ्रिकेला मोठा धक्का!

महाईन्यूज । दक्षिण आफ्रिका

दक्षिण आफ्रिका आणि ऑस्ट्रेलिया या दोन्ही संघांमध्ये २४ सप्टेंबरपासून ३ वनडे सामन्यांची मालिका खेळवली जाणार आहे. ऑस्ट्रेलियाने नुकताच झिम्बाब्वेला झिम्बाब्वेत जाऊन हरवलं आहे. ऑस्ट्रेलियाचे खेळाडू दमदार फॉर्ममध्येही आहेत. त्यामुळे हे आव्हान दक्षिण आफ्रिकेसाठी मुळीच सोपं नसणार आहे. दरम्यान या मालिका सुरू होण्याआधीच दक्षिण आफ्रिकेला मोठे धक्के बसले आहेत. आधी ३ वेगवान गोलंदाज दुखापतीमुळे मालिकेतून बाहेर झाले होते. आता आणखी एक गोलंदाज दुखापतग्रस्त झाला आहे.

दक्षिण आफ्रिकेचा युवा वेगवान गोलंदाज क्वेना मफाका दुखापतीमुळे ऑस्ट्रेलियाविरुद्धच्या वनडे मालिकेतून बाहेर झाला आहे. दरम्यान दक्षिण आफ्रिका क्रिकेट बोर्डकडून क्वेना मफाकाच्या

रिप्लेसमेंटची घोषणा करण्यात आली आहे. दक्षिण आफ्रिका क्रिकेट बोर्डकडून पोस्ट शेअर करून याबाबत माहिती देण्यात आली आहे. आगामी मालिकेआधी सराव करत असताना, हॅमस्ट्रिंगची दुखापत झाल्याने



त्याला मालिकेतून माघार घ्यावी लागली आहे. त्याच्या जागी लिजाद विलियम्सला संघात स्थान देण्यात आलं आहे.

क्वेना मफाका हा ऑस्ट्रेलियाविरुद्धच्या मालिकेतून बाहेर पडणारा पहिलाच गोलंदाज नाही. याआधी कगिसो रबाडा, ऑटनिल बार्टमन आणि लुंगी



एन्गिडी देखील दुखापतीमुळे मालिकेतून बाहेर पडले आहेत. रबाडाच्या जागी वेगवान गोलंदाज गेराल्ड कोएन्जीला संघात स्थान देण्यात आलं आहे. तसेच लुंगी एन्गिडीच्या जागी नकोबानी मोकोएनाला संघात स्थान देण्यात आलं आहे. ऑस्ट्रेलियाविरुद्धची वनडे

दक्षिण
आफ्रिकेचा
संघ:

तेम्बा बावुमा (कर्णधार), मॅथ्यू ब्रीत्जे, एडन मार्करम, क्विंटन डिकॉक, टोनी डी जोर्जी, डेव्हिड मिलर, रायन रिकेल्टन, ट्रिस्टन स्टब्स, डुआन यान्सेन, गेराल्ड कोएन्जी, ब्योर्न फोर्टुइन, लिजाद विलियम्स, नकोबानी मोकोएना, कॉर्बिन बॉश, मार्को यान्सेन आणि केशव महाराज.

मालिका ही दक्षिण आफ्रिकेसाठी आगामी वनडे वर्ल्डकप स्पर्धेच्या पार्श्वभूमीवर सरावाच्या दृष्टीने अतिशय महत्वाची असणार आहे. पण या मालिकेत संघातील ३ प्रमुख गोलंदाज खेळताना दिसून येणार नाहीत. हा दक्षिण आफ्रिकेसाठी सर्वात मोठा धक्का आहे.



epaper.mahaenews.com

महाईक्यूज

TM

ePaper

। गुरुवार ।

दि. 24 सप्टेंबर 2026 ।

पिंपरी-चिंचवड, मावळ आवृत्ती



SAVITRIBAI PHULE
PUNE UNIVERSITY



Savitribai Phule Pune University


icit

Employability Enhancement

ADVANCE COURSE IN EMBEDDED SYSTEM DESIGN WITH AI

Course Modules

- 1 C++ Programming and Data Structure Algorithm
- 2 Embedded Operating System, Linux Device Driver and RT LINUX
- 3 Micro Controller Programming and Interfacing
- 4 Artificial Intelligence in Embedded System Design
- 5 Model based Development using MATLAB Simulink (Optional)
- 6 Embedded System Hardware Design & Project



```
#include <iostream>
using namespace std;
int main() {
    cout << "Hello, C++!";
    return 0;
}
```

Right
Bridge to
Bright Your
Future



INDUSTRY
EXPERT FACULTY



10000+
STUDENTS SUCCESSFULLY
COMPLETED OUR
VARIOUS COURSES



25 YEARS
OF EXPERIENCE
IN EDUCATION



100%
PLACEMENT
ASSISTANCE

ADMISSIONS OPEN

APPLY NOW >



8669668900 | 9922219219



www.icit.org.in



info@icit.org.in

प्रियदर्शनी स्कूलमध्ये 'हिंदी दिन' उत्साहात साजरा

कविता, भाषण, कथाकथनासह विविध सांस्कृतिक उपक्रमांचे आयोजन

महाईन्यूज । पिंपरी-चिंचवड

विद्यार्थ्यांमध्ये राष्ट्रभाषेविषयी प्रेम, आदर आणि रुची वृद्धिंगत व्हावी या उद्देशाने प्रियदर्शनी स्कूल, मोशी येथे 'हिंदी दिन' मोठ्या उत्साहात आणि गरिमामय वातावरणात साजरा करण्यात आला. या निमित्ताने शाळेत विविध सांस्कृतिक व साहित्यिक उपक्रमांचे आयोजन करण्यात आले होते.

कार्यक्रमादरम्यान विद्यार्थ्यांनी कविता वाचन, भाषण, कथाकथन यांसह वैविध्यपूर्ण सांस्कृतिक सादरीकरणांमध्ये उत्स्फूर्त सहभाग नोंदवला. आपल्या भाषणांतून विद्यार्थ्यांनी दैनंदिन जीवनातील हिंदी भाषेचे महत्त्व आणि तिची

भूमिका विशद केली. तसेच हिंदी साहित्याचा समृद्ध वारसा आणि भाषेचे सौंदर्य यावरही या वेळी प्रकाश टाकण्यात आला. शिक्षकांनी विद्यार्थ्यांना हिंदी भाषेचा शुद्ध, समर्पक व प्रभावी वापर करण्यासाठी मार्गदर्शन करत



प्रोत्साहित केले.

या उपक्रमामुळे विद्यार्थ्यांच्या अभिव्यक्ती कौशल्याला, सर्जनशीलतेला आणि आत्मविश्वासाला उत्तम व्यासपीठ

मिळाले. संपूर्ण शालेय परिसर हिंदी भाषेच्या माधुर्याने आणि देशभक्तीच्या भावनेने भारावून गेला होता.

विद्यार्थी आणि शिक्षकांच्या

या उल्लेखनीय प्रयत्नांचे विद्यालय व्यवस्थापन व मुख्याध्यापकांनी विशेष कौतुक केले. "हिंदी ही आपली ओळख असून आपल्या संस्कृतीची सशक्त अभिव्यक्ती

आहे," असा मोलाचा संदेश देत आणि हिंदी भाषेचा प्रचार, प्रसार व सन्मान करण्याचा संकल्प करत या कार्यक्रमाचा यशस्वी समारोप करण्यात आला.



स्मार्ट सिटीच्या सह मुख्य कार्यकारी अधिकारीपदी मनोज सेठिया

महाईन्यूज ।
पिंपरी-चिंचवड

पिंपरी चिंचवड स्मार्ट सिटी लिमिटेडच्या सह मुख्य कार्यकारी अधिकारी (एबीडी) पदी शहर अभियंता मनोज सेठिया यांची नियुक्ती करण्यात आली आहे. स्मार्ट सिटी संचालक मंडळाची बैठक चिंचवड येथील ऑटो क्लस्टर येथे पार पडली. त्यावेळी नियुक्तीबाबत निर्णय घेण्यात आला.

शहराच्या सर्वांगीण विकासासाठी गती देण्यासाठी आणि नागरिकांना अत्याधुनिक सुविधा उपलब्ध करून देण्यासाठी या बैठकीत विविध विषयांवर सविस्तर चर्चा करण्यात आली. माजी शहर अभियंता मकरंद निकम यांच्या राजीनाम्यामुळे रिक्त झालेल्या जागेवर ही निवड करण्यात

आली आहे.

शहराच्या विकासासाठी अधिक गतिशीलता प्रदान करणाऱ्या या बैठकीस आयुक्त डॉ. विजय सूर्यवंशी, सत्तारूढ पक्षनेते श्री. प्रशांत शितोळे, विरोधी पक्षनेते श्री. भाऊसाहेब भोईर, पीएमपीएमएलचे (PMPML) व्यवस्थापकीय संचालक श्री. महेश आकाड, शहर अभियंता तथा नवनियुक्त सह मुख्य कार्यकारी अधिकारी (एबीडी) श्री. मनोज सेठिया, संचालक श्री. प्रदीप भार्गव, तसेच श्री. यशवंत भावे यांच्यासह सर्व सन्माननीय अधिकारी व संचालक उपस्थित होते. या नवीन नियुक्तीमुळे पिंपरी-चिंचवडमधील सुरू असलेल्या स्मार्ट सिटी प्रकल्पांच्या कामांना अधिक वेग येईल, असा विश्वास यावेळी व्यक्त करण्यात आला.

एमआयटी एसीएस महाविद्यालय, आळंदी येथे 'स्मार्ट इंडिया हॅकाथॉन २०२६' उत्साहात संपन्न

महाईन्यूज ।
पिंपरी-चिंचवड

एमआयटी आर्ट्स, कॉमर्स अँड सायन्स (ACS) महाविद्यालय, आळंदी येथे 'स्मार्ट इंडिया हॅकाथॉन (SIH) २०२६' चे अत्यंत उत्साहात आणि यशस्वीरीत्या आयोजन करण्यात आले. या हॅकाथॉनमध्ये एकूण ८४ संघांमधून ५०४ विद्यार्थ्यांनी सहभाग नोंदवून विविध क्षेत्रांतील दैनंदिन व सामाजिक समस्यांवर नाविन्यपूर्ण, तंत्रज्ञानाधारित आणि व्यावहारिक उपाय सादर केले. चुरशीच्या परीक्षण प्रक्रियेअंती यातील तब्बल ५० संघांची राष्ट्रीय स्तरावरील स्पर्धेसाठी निवड (नामांकन) करण्यात आली आहे.



सहभागी संघांचे मूल्यमापन नाविन्यता (Innovation), तांत्रिक व्यवहार्यता, समस्या निवारण क्षमता, उपाययोजनेची उपयुक्तता आणि प्रत्यक्ष अंमलबजावणीची शक्यता या निकषांवर करण्यात आले. या स्पर्धेचे तज्ज्ञ परीक्षक म्हणून श्री. रोहनकुमार रमेश सावंत, श्री. हितेश लोढा, श्री. प्रणव शिंदे आणि श्री. सार्थक नरनोर यांनी काम पाहिले व विद्यार्थ्यांना मोलाचे मार्गदर्शन केले.

महाविद्यालयाचे संचालक डॉ. बी. बी. वाफारे यांच्या मार्गदर्शनाखाली तसेच उपसंचालक डॉ. अक्षदा कुलकर्णी यांच्या सहकार्याने हा उपक्रम यशस्वीरीत्या पार पडला. संस्थेच्या इनोव्हेशन कौन्सिलचे उपाध्यक्ष श्री. अभिजित

नेटके आणि कन्व्हेनर डॉ. संदीप ढवळे यांनी उपक्रमासाठी विशेष मार्गदर्शन केले. कार्यक्रमाचे नेटके नियोजन समन्वयक डॉ. प्रीती भारंभे यांच्या नेतृत्वाखाली करण्यात आले, तर श्री. आर. डेड. शेख यांनी सह-समन्वयक म्हणून महत्त्वपूर्ण जबाबदारी सांभाळली.

या हॅकाथॉनमुळे विद्यार्थ्यांमधील कल्पकता, तांत्रिक कौशल्ये, संघभावना आणि

उद्योजकतेला मोठी चालना मिळाली असून, राष्ट्रीय स्तरावर निवड झालेल्या ५० संघांचे यश महाविद्यालयाच्या तंत्रज्ञान क्षेत्रातील यशाचा नवा टप्पा ठरले आहे.



प्रतिभा महाविद्यालयात 'प्रतिभा जॉब फेअर २०२६'

५० हून अधिक नामांकित कंपन्यांचा सहभाग; फ्रेशर्ससह अनुभवींनाही रोजगाराची संधी

महाईन्यूज । पिंपरी- चिंचवड

चिंचवड येथील नामांकित 'प्रतिभा ग्रुप ऑफ इन्स्टिट्यूट्स'च्या वतीने प्रतिभा महाविद्यालयाच्या प्रांगणात मंगळवार, २९ सप्टेंबर रोजी सकाळी ९ ते सायंकाळी ५ या वेळेत भव्य 'प्रतिभा जॉब फेअर २०२६'चे आयोजन करण्यात आले आहे. सावित्रीबाई फुले पुणे विद्यापीठ, पुणे एम्प्लॉयमेंट ऑफिस तसेच जिल्हा कौशल्य विकास, रोजगार व उद्योजकता मार्गदर्शन केंद्र (पुणे) यांच्या संयुक्त विद्यमाने या रोजगार मेळाव्याचे आयोजन करण्यात आले आहे.



प्रतिभा ग्रुपचा हा ११ वा मेगा जॉब फेअर असून, यामध्ये राष्ट्रीय आणि बहुराष्ट्रीय स्तरावरील ५० हून अधिक नामांकित कंपन्या सहभागी होणार आहेत. या मेळाव्यात सुमारे १ हजारहून अधिक विविध पदांवर थेट नोकरीच्या संधी उपलब्ध होणार

असल्याची माहिती प्रतिभा ग्रुप ऑफ इन्स्टिट्यूट्सचे संस्थापक सचिव डॉ. दीपक शहा यांनी दिली.

या रोजगार मेळाव्यात फ्रेशर्ससह अनुभवी उमेदवारांनाही सहभागाची संधी आहे. बी.कॉम., बीबीए, बीसीए, बी.एस्सी., एम.कॉम.,

एमबीए, एमसीए, एम.एस्सी., बीई, बी.टेक., एमई, एम.टेक., अभियांत्रिकी डिप्लोमा, फार्मसी तसेच आयटीआय (ITI) अशा विविध शैक्षणिक पात्रताधारक तरुणांसाठी नामवंत कंपन्यांमध्ये संधी उपलब्ध करून देण्यात येणार आहेत.

नोंदणी पूर्णपणे मोफत

या रोजगार मेळाव्यासाठी प्रवेश आणि नावनोंदणी पूर्णपणे मोफत ठेवण्यात आली आहे. मात्र, मेळाव्यात सहभागी होण्यापूर्वी अधिक माहितीसाठी व नावनोंदणीसाठी इच्छुकांनी ८६००१००९४२ (8600100942) या क्रमांकावर

संपर्क साधणे अनिवार्य आहे. पिंपरी-चिंचवड, पुणे परिसरातील जास्तीत जास्त पदवीधर व पदविकाधारक तरुणांनी या सुवर्णसंधीचा लाभ घ्यावा, असे आवाहन मुख्य आयोजक डॉ. दीपक शहा यांनी केले आहे.

नूतन अभियांत्रिकीच्या विद्यार्थ्यांचा 'नूतन अनुगम' स्वागत समारंभ उत्साहात संपन्न

महाईन्यूज ।

पिंपरी- चिंचवड

नूतन महाराष्ट्र अभियांत्रिकी महाविद्यालयात मध्ये प्रथम वर्ष बी.टेक. च्या नव्याने प्रवेशित विद्यार्थ्यांसाठी 'नूतन अनुगम - २०२६' या कार्यक्रमाचे नुकतेच प्रा. रामकृष्ण मोरे सभागृह, येथे आयोजन करण्यात आले होते.



या कार्यक्रमास एटीओएस कंपनीचे माजी उपाध्यक्ष माधव कुलकर्णी हे प्रमुख पाहुणे म्हणून उपस्थित होते. महाराष्ट्र आर्थिक विकास महामंडळाचे उपाध्यक्ष सचिन इटकर आणि आयटी तज्ज्ञ डॉ. दीपक शिकारपूर, संस्थेचे अध्यक्ष व माजी राज्यमंत्री संजय भेगडे, संस्थेचे खजिनदार तसेच अभियांत्रिकीच्या कार्यकारी समितीचे चेअरमन राजेश म्हस्के, पीसीईटी व

नूतन समूहाचे ट्रेनिंग अँड प्लेसमेंट विभागाचेअधिष्ठाता डॉ. शीतलकुमार रवंदळे आदी मान्यवर उपस्थित होते. कार्यक्रमाचे आयोजन कार्यकारी संचालक डॉ. गिरीश देसाई, संचालक प्रा. डॉ. प्रमोद पाटील आणि मुख्य कार्यकारी अधिकारी डॉ. रामचंद्र जहागीरदार यांच्या मार्गदर्शनाखाली करण्यात आले.

कार्यक्रमाचे प्रास्ताविक संचालक.डॉ.प्रमोद पाटील यांनी केले.

प्रास्ताविकात त्यांनी विद्यार्थ्यांसमोर चारही वर्षांच्या शैक्षणिक वाटचालीचा रवंदळे आदी मान्यवर उपस्थित होते. कार्यक्रमाचे आयोजन कार्यकारी संचालक डॉ. गिरीश देसाई, संचालक प्रा. डॉ. प्रमोद पाटील आणि मुख्य कार्यकारी अधिकारी डॉ. रामचंद्र जहागीरदार यांच्या मार्गदर्शनाखाली करण्यात आले.

अभियांत्रिकी शिक्षणाच्या प्रवासात विद्यार्थ्यांनी आत्मविश्वास, शिस्त, जिज्ञासा आणि सकारात्मक दृष्टिकोन जोपासावा, असा संदेश दिला.

संजय (बाळा) भेगडे यांनी संस्थेचा इतिहास विद्यार्थ्यांसमोर मांडताना स्वातंत्र्यपूर्व काळात लोकमान्य टिळकांनी बीजारोपण केलेल्या या संस्थेत शालेय शिक्षण देतानाच स्वातंत्र्यासाठी आवश्यक असणाऱ्या सशस्त्र

क्रांतीचे बीजदेखील या संस्थेत रोवल्याचे नमुद केले. राजेश म्हस्के यांनी विद्यार्थ्यांना उद्योजकतेकडे वळण्याचा सल्ला दिला. डॉ. शीतलकुमार रवंदळे यांनी शैक्षणिक प्रवासात शेवटी होणाऱ्या प्लेसमेंट संदर्भात आवश्यक असणाऱ्या गोष्टींचा आढावा घेतला.

कार्यक्रमाच्या शेवटी प्रथम वर्ष अधिष्ठाता डॉ. शेखर रहाणे यांनी आभार मानले. कार्यक्रमाचे

सूत्रसंचालन प्रा. प्रतीक्षा तनपुरे, डॉ. तेजस्विता काजळे आणि देवदत्त दीक्षित यांनी केले. सर्व अधिष्ठाता, विभागप्रमुख, प्राध्यापक व शिक्षकेतर कर्मचाऱ्यांचे मोलाचे सहकार्य लाभले. कार्यक्रम यशस्वी होण्यासाठी रजिस्ट्रार विजय शिर्के, प्रथम विभागप्रमुख डॉ. अर्चना येवले, प्रा. प्रेमकुमार कोल्ले व नियोजन प्रमुख डॉ. मिलिंद ओढाळ व प्रा. अमोल बडे यांचे विशेष सहकार्य लाभले.

डी. वाय. पाटील कॉलेजमध्ये राष्ट्रीय शिक्षक प्रशिक्षण कार्यक्रम वास्तुशास्त्र शिक्षण आणि उद्योगातील दुवा साधण्यासाठी विशेष उपक्रम

महाईन्यूज | पिंपरी- चिंचवड

डॉ. डी. वाय. पाटील प्रतिष्ठानच्या पद्मश्री डॉ. डी. वाय. पाटील कॉलेज ऑफ आर्किटेक्चर, आकुर्डी आणि 'काऊन्सिल ऑफ आर्किटेक्चर ट्रेनिंग अँड रिसर्च सेंटर' (COA-TRC), पुणे यांच्या संयुक्त विद्यमाने आयोजित पाच दिवसीय ऑनलाईन शिक्षक प्रशिक्षण कार्यक्रम (फॅकल्टी डेव्हलपमेंट प्रोग्राम) नुकताच उत्साहात संपन्न झाला. "Connect the Disconnect: Industry Responsive Architectural Education" या महत्त्वपूर्ण विषयावर ७ ते ११ सप्टेंबर २०२६ दरम्यान या ऑनलाईन ऑनलाईन कार्यशाळेचे आयोजन करण्यात आले होते.



या कार्यक्रमाची सुरुवात पारंपरिक पद्धतीने सरस्वती वंदनेने झाली. पहिल्या दिवशी कार्यक्रमाच्या संयोजिका प्रा. जयश्री देशपांडे आणि महाविद्यालयाच्या प्रभारी प्राचार्या प्रा. डॉ. छाया तिरविर यांनी प्रशिक्षण कार्यक्रमाची संकल्पना, मुख्य उद्दिष्टे, स्वरूप आणि पाच दिवसांच्या सत्रांची रूपरेषा उपस्थितांसमोर मांडली.

वास्तुशास्त्र शिक्षण (Architectural Education) आणि प्रत्यक्ष व्यावसायिक क्षेत्रातील (Industry) अंतर कमी करून त्यांच्यातील दुवा अधिक सक्षम करणे हा या उपक्रमाचा मुख्य उद्देश होता. पाच दिवसांच्या या कालावधीत शिक्षणतज्ज्ञांनी खालील प्रमुख समकालीन विषयांवर सखोल मार्गदर्शन केले:

नवीन व नाविन्यपूर्ण अध्यापन पद्धती
आऊटकम-बेस्ड एज्युकेशन (Outcome-Based Education - OBE)
उद्योगाभिमुख शिक्षण व प्रभावी मूल्यमापन पद्धती
एआय (AI) आणि कॉम्प्युटेशनल डिझाईनचा वापर वास्तुशास्त्रातील संशोधन,

शाश्वत पद्धती आणि आंतरशाखीय समस्या निवारण
विविध क्षेत्रातील नामवंत शिक्षणतज्ज्ञ व अनुभवी वास्तुविशारदांनी घेतलेल्या सत्रांमुळे सहभागी प्राध्यापकांना आधुनिक तंत्रज्ञान, उद्योगाच्या बदलत्या गरजा आणि शैक्षणिक पद्धतींची योग्य सांगड घालण्याबाबत अत्यंत मोलाचा दृष्टिकोन मिळाला.

हा कार्यक्रम 'काऊन्सिल ऑफ आर्किटेक्चर'चे अध्यक्ष प्रा. किरण एस. महाजनी आणि COA-TRC च्या संचालिका व संयोजिका प्रा. जयश्री देशपांडे यांच्या मार्गदर्शनाखाली पार पडला. महाविद्यालयाच्या प्रभारी प्राचार्या प्रा. डॉ. छाया तिरविर यांनी मुख्य कार्यक्रम समन्वयक म्हणून, तर प्रा. सीमंतिनी नाकील व प्रा. पूजा गांधिले यांनी सह-समन्वयक म्हणून

या कार्यक्रमाच्या यशस्वी आयोजनासाठी डॉ. डी. वाय. पाटील प्रतिष्ठानचे अध्यक्ष मा. श्री. सतेज पाटील, विश्वस्त मा. श्री. तेजस पाटील, संचालक (ऑपरेशन्स) मा. सौ. स्नेहा तेजस पाटील तसेच कॅम्पस संचालक रिसर्च अँडमिरल अमित विक्रम (निवृत्त) यांचे विशेष मार्गदर्शन लाभले.

इंद्रायणी, पवना नदी प्रदूषण आणि कचरा प्रकल्पाचा खोळंबा

महाईन्यूज |
पिंपरी- चिंचवड

शहर आणि परिसरातील नदी प्रदूषण व घनकचरा व्यवस्थापनाच्या तीन स्वतंत्र घटनांमुळे महापालिका प्रशासनाच्या कार्यक्षमतेवर पुन्हा एकदा प्रश्नचिन्ह उपस्थित झाले आहे. आळंदीत इंद्रायणी नदीवर विषारी फेस, चिंचवडमध्ये पवना नदीही फेसाळल्याची घटना आणि मोशी येथील वेस्ट-टू-एनर्जी प्रकल्प गेले तीन महिने बंद असल्याने कचरा विल्हेवाटीचा प्रश्न गंभीर बनला आहे.



आळंदी येथे कार्तिकी वारीच्या पार्श्वभूमीवर इंद्रायणी नदीत पुन्हा विषारी फेसाची चादर पसरल्याचे समोर आले आहे. सिद्धबेट ते पुंडलिक मंदिर परिसरात रासायनिक सांडपाणी थेट नदीत मिसळत असल्याचे निदर्शनास आले आहे. चिखली, कुदळवाडी आणि मोई भागातील औद्योगिक कंपन्यांमधून प्रक्रिया न केलेले रसायनयुक्त सांडपाणी नदीत सोडले जात असून, पावसाचा

जोर ओसरल्याने नदीपात्रातील पाण्याची पातळी घटल्याने परिस्थिती अधिकच बिकट बनली आहे. लाखो वारकऱ्यांच्या श्रद्धेचा आणि आरोग्याचा प्रश्न असल्याने नागरिकांमध्ये तीव्र संताप व्यक्त होत आहे.

चिंचवड परिसरातही सोमवारी रात्री पवना नदी फेसाळल्याची घटना घडली. अर्ध्या तासात पन्नास मिलिमीटर पाऊस झाल्याने नदीच्या पाण्यात वाढ झाली आणि

रात्री नऊ ते अकराच्या सुमारास नदी फेसाळल्याचे स्थानिकांच्या निदर्शनास आले. महापालिकेच्या पर्यावरण विभागाने पाण्याचे नमुने तपासणीसाठी पाठवले असून, फेस येण्यामागील नेमके कारण शोधण्याचे काम सुरू असल्याचे सांगण्यात आले. मात्र नदी वारंवार फेसाळण्याच्या घटनांमागील मूळ कारणांचा शोध अद्याप अपूर्ण असल्याने पर्यावरणप्रेमींमध्ये नाराजी आहे.

वेस्ट-टू-एनर्जी प्रकल्प तीन महिने बंद

मोशी कचरा डेपोतील वेस्ट-टू-एनर्जी प्रकल्पातील चिमणी दुरुस्तीचे काम अद्याप पूर्ण न झाल्याने सन २०२३ पासून सुरू असलेला हा प्रकल्प गेले तीन महिने बंद आहे. परिणामी दररोज सुमारे एक हजार टन कचऱ्याची विल्हेवाट लावण्याचे मोठे आव्हान महापालिकेसमोर उभे राहिले आहे. महापालिका अधिकाऱ्यांनीही प्रकल्प नेमका कधी सुरू होईल, याबाबत साशंकता व्यक्त केली आहे. उर्वरित कचऱ्यासाठी बायोमायनिंगची नवी निविदा काढण्यात येणार असून, जुन्या ठेकेदारांना मुदतवाढ न देण्याचा निर्णय घेण्यात आला आहे. महापालिका आयुक्त डॉ. विजय सूर्यवंशी यांनी बैठक घेऊन मुख्य अभियंत्यांना प्रकल्प तातडीने पूर्ण करण्याच्या सूचना दिल्याचे वृत्त आहे.

नागरिकांचा सवाल

या तिन्ही घटनांमुळे शहराच्या पर्यावरण व घनकचरा व्यवस्थापन यंत्रणेतील त्रुटी पुन्हा एकदा अधोरेखित झाल्या आहेत. वारीपूर्वी नदी प्रदूषण रोखण्यासाठी ठोस उपाययोजना, कचरा प्रकल्प वेळेेत सुरू करणे आणि दोषांवर कारवाई करावी, अशी मागणी नागरिक व सामाजिक कार्यकर्त्यांकडून केली जात आहे.